

BİOMİMETİK KATALİZATOR İŞTİRAKINDA METANIN NATAMAM MONOOKSIDLƏŞMƏSİ

N.M. Aslanova*, T.M. Nağıyev**

*Bakı Dövlət Universiteti

**AMEA Kataliz və Qeyri-üzvi Kimya İnstitutu

nuranaslanov24@gmail.com

Katalizin inkişafının müasir istiqamətlərindən biri olan imitasion kataliz yeni tipli katalizatorların- biomimetik katalizatorların sintezi və onların müxtəlif kimyəvi proseslərdə tədqiqi və tətbiqi ilə bağlıdır. Biomimetik katalizatorlar digər tip katalizatorlarda rast gəlinməyən çoxlu xüsusiyyətlərə malikdir. Əsas xüsusiyyətlərindən biri isə zülal molekullarının bəzi xüsusiyyətləri ilə bağlı olan və fermentlər üçün xarakterik olan funksional spesifikasikdir. Sitoxrom P-450 monooksigenaza fermentinin aktivlik, seçicilik kimi əsas fiziki-kimyəvi xüsusiyyətlərini imitasiya edən bir sıra biomimetik katalizatorlar sintez olunmuşdur.

AMEA -nın Kataliz və Qeyri – üzvi Kimya İnstitutunda sitoxrom P-450 fermentinin prostetik qrupunu təşkil edən dəmir porfirin kompleksləri əsasında heterogenləşdirilmiş biomimetik katalizatorlar iştirakında monooksigenaz reaksiyaları üzrə geniş tədqiqatlar aparılır. Bu tədqiqatların biri də metanın heterogen biomimetik katalizatorlar iştirakında H_2O_2 -lə qaz fazada birkarbonlu oksigenli birləşmələrə natamam monooksidlaşması prosesidir. Bu katalizator, dəmirporfirin kompleksinin turşu-əsas xassəli Al_2O_3 daşıyıcısı üzərinə immobilizasiyası nəticəsində alınan $PPFe^{3+}OH/Al_2O_3$ və ya hemin/ Al_2O_3 bioimitatorudur.

Oksidləşdirici kimi hidrogen peroksidin sulu məhlulu istifadə olunur. Oksidləşdirici kimi hidrogen peroksid istifadə edilməyinin səbəbi selektiv, eyni zamanda ekoloji cəhətdən təmiz olmasına. Başlanğıc maddə kimi tərkibində 95-96% metan olan təbii qazdan istifadə olunur.

Hemin tərkibli biomimetik katalizatorlar temperatura və oksidləşdiriciyə qarşı davamlı olmadığına görə proses aşağı temperatur ($t=300^{\circ}C$) intervalında aparılmışdır. Reaksiyadan sonra CH_4 -in konversiyası və ya metanolun verilən metana görə çıxımı, reaksiyanın selektivliyi 90%-ə yaxın olduğu halda 16- 18 % təşkil edir. Biomimetik katalizatorlar iştirakında metanın hidroksidləşməsi reaksiyasının mexanizmi rəbitələrin zəncirvari paylanması nəzəriyyəsi çərçivəsində təsvir edilmişdir.